



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT



09-2476/8  
05 -12- 2022

Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен врз основа на пријава од непознат подносител, Државната комисија за спречување на корупцијата (ДКСК), на 78-та седница одржана на ден 24.11.2022 година донесе

### ОДЛУКА

Постапката по предметот бр. 09-2476/1 од 18.03.2022 година, оформен врз основа на пријава од непознат подносител против \_\_\_\_\_-службено лице, советник за земјоделство и рурален развој-сточарство во работна единица во Битола во \_\_\_\_\_, СЕ ЗАПИРА.

ДКСК утврди дека наводите во пријавата не се потврдуваат, односно не е констатирана повреда на Законот за спречување на корупцијата и судирот на интереси, поради што ДКСК нема елементи за натамошно постапување.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

### Образложение

До Државната комисија за спречување на корупцијата доставена е пријава од непознат подносител заведена со број 09-2476/1 од 18.03.2022 година, со наводи за постоење на судир на интереси во кој службеното лице \_\_\_\_\_ има приватен интерес што влијае врз непристрасното вршење на неговите службени должности. Во пријавата подносителот наведува дека лицето \_\_\_\_\_, кој е вработен во \_\_\_\_\_ и во рамки на своите работни задачи се јавува како давател на советодавни услуги кон \_\_\_\_\_ што е во надлежност на Агенцијата, истовремено се јавува како давател на консултантски услуги во „\_\_\_\_\_“, што е во сопственост на сопругата на пријавениот. Според наводите тоа укажува на постоење на конфликт на интерес бидејќи истата работа што ја извршува во Агенцијата, ја извршува и во приватно консултантско друштво со дејност иста како Агенцијата, а ја злоупотребува службената положба на начин што земјоделците кои бараат советодавни услуги во Агенцијата, ги упатува бараните услуги да ги користат во приватното консултантско друштво.

Согласно член 76 став 3 од ЗСКСИ, заради утврдување на фактичката состојба и проверка на наводите од пријавата, ДКСК пристапи кон прибирање податоци и информации, по што го утврди следното:

По доставено барање за добивање податоци информации од \_\_\_\_\_, добиено е известување дека сметано од 01.04.2007 година \_\_\_\_\_ вработен е на работно место Советник за \_\_\_\_\_. Согласно Правилникот за систематизација на работните места во Агенцијата, во описот и попис на работното место, помеѓу другите работни задачи и обврски дава непосредна поддршка при аплицирање по програмите за финансиска поддршка во \_\_\_\_\_ и руралниот развој и ИПАРД програмата, помага во формирањето и може да учествува во

организирањето и работата на советодавните одбори во руралните населени места во делокругот на дисперзираните канцеларии, учествува во спроведување на стручна едукација, обука и трансфер на знаења и вештини на \_\_\_\_\_ стопанства според методологија утврдена во годишната програма за работа, врши информирање и воведување на национални стандарди и стандарди од ЕУ во областа на

Основната дејност на \_\_\_\_\_ согласно \_\_\_\_\_ производители по пат на информирање (непосреден пренос на сознанија и податоци), советување непосредно обезбедување на консултации и насочување на стекнати знаења и вештини со цел да се надмине одреден проблем) и давање на административна услуга. При обезбедување на услугите се користат методите на индивидуално информирање или советување, методи на групно информирање или советување и методи на масовно информирање или советување.

За проверка на наводите од пријавата, Државната комисија дополнително изврши увид во податоци обезбедени од Централен регистар на РСМ и од Тековна состојба за правното лице Друштво за производство, трговија и услуги \_\_\_\_\_ со седиште на ул., \_\_\_\_\_ на управител, сопруга на \_\_\_\_\_.

Од изјавата дадена на нотар, \_\_\_\_\_ потврдува дека \_\_\_\_\_ е негов брачен другар, што претставува „блиско лице“, согласно член 8 став (4) од Законот за спречување на корупцијата и судирот на интереси.

Според одговорот доставен од Друштвото за производство, трговија и услуги \_\_\_\_\_, во периодот од 2020 до 2021 година, не вршеле обуки за \_\_\_\_\_ и немаат по тој основ ангажирано лица како обучувачи.

По разгледување на приложената документација, ДКСК констатира дека не постои состојба на судир на интереси кај лицето \_\_\_\_\_, бидејќи како службено лице не држел обуки и не давал консултантски услуги во Друштво за производство, трговија и услуги \_\_\_\_\_, кое е во сопственост на неговиот брачен другар.

Дополнително ДКСК изврши истражувања на активностите на ТРИУМФ КОНСАЛТИНГ увоз-извоз ДООЕЛ Битола објавени преку социјалната мрежа FACEBOOK, како и од профилот на \_\_\_\_\_ на други професионални мрежи, од каде е видно дека спроведуваат исти активности како што се активностите на \_\_\_\_\_.

Од таа причина, ДКСК на седницата одржана на ден 24.11.2022 година одлучи дека во конкретната ситуација не се повредени одредбите од ЗСКСИ, но постои сомнеж од потенцијален судир на интереси по што до директорот на \_\_\_\_\_ ќе достави укажување да изврши проценка од ризикот на појава на судир на интереси и на спречување на влијанието на приватниот интерес на службеното лице \_\_\_\_\_ при извршувањето на службените должности.

Имајќи го во предвид погоре наведеното, Државната комисија одлучи како во диспозитивот на одлуката.

ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА  
Претседател,  
Билјана Ивановска

По заклучок од седница на ДКСК  
Изработил: Б.Ц. - советник  
Контролидал: К.З.- раководител  
Одобрил: К.Н- член на ДКСК